

ನಿವೃತ್ತಿ ವೇತನದ ಮಂಜೂರಾತಿ

೩೬. ಶ್ರೀ ಜಿ. ರಾಜುಗೌಡ (ಹನೂರು).—ಮಾನ್ಯ ಮಂತ್ರಿ, ಮಂತ್ರಿಮಂಡಲ ಈ ಕೆಳಗಿನ ಪ್ರಶ್ನೆಗಳನ್ನು ಉತ್ತರಿಸುವರೇ ?

- ಅ) ನಿವೃತ್ತಿ ವೇತನ ಮಂಜೂರಾತಿಗೆ ಒಂದು ಕಾಲಮಿತಿಯನ್ನು ನಿಗದಿಪಡಿಸಬೇಕೆಂಬ ಅವಶ್ಯಕತೆಯನ್ನು ಸರಕಾರ ಗಮನಿಸಿದೆಯೇ ?
- ಆ) ಹಾಗಾದರೆ ೩ ವರ್ಷಗಳ ಹಿಂದೆ ನಿವೃತ್ತಿ ಹೊಂದಿದ್ದ ಇನ್ನಷ್ಟು ನಿವೃತ್ತಿ ವೇತನ ಮಂಜೂರು ಮಾಡಬೇಕಾದ ನೌಕರರ ಸಂಖ್ಯೆ ಎಷ್ಟು ?
- ಇ) ಮೂರು ವರ್ಷಗಳ ಹಿಂದೆ ನಿವೃತ್ತರಾಗಿದ್ದ ಇನ್ನಷ್ಟು ನಿವೃತ್ತಿ ವೇತನ ಮಂಜೂರು ಮಾಡಬೇಕಾದ ಗ್ರೂಪ್ ಎ, ಗ್ರೂಪ್ ಬಿ, ಮತ್ತು ಗ್ರೂಪ್ ಸಿ, ನಿವೃತ್ತ ನೌಕರರ ಸಂಖ್ಯೆ ಎಷ್ಟು ?

ಶ್ರೀ ರಾಮಕೃಷ್ಣ ಹೆಗ್ಗಡೆ (ಮಂತ್ರಿಗಳು).—

ಅ) ಹೌದು.

ಆ) ೧೨೯.

ಇ) ಅವಶ್ಯವಿರುವ ಮಾಹಿತಿ ಸಂಗ್ರಹಿಸಲಾಗುತ್ತಿದ್ದು ಇದನ್ನು ಇಷ್ಟರಲ್ಲೇ ಬದಗಿಸಲಾಗುವುದು.

ಶ್ರೀ ಜಿ. ರಾಜುಗೌಡ. ಸ್ವಾಮಿ, ಈ ರಾಜ್ಯದಲ್ಲಿ ಸರ್ಕಾರೀ ವ್ಯವಹಾರ ಎಂದರೆ ವಿಳಂಬದ ತೊರೂರು ಎಂಬ ಪ್ರತೀತಿ ಇದೆ. ನಿವೃತ್ತಿ ವೇತನದ ಮಂಜೂರಾತಿ ವಿಳಂಬ ವ್ಯಾಧಿಯನ್ನು ತಾವು ತಮ್ಮ ಕಾಲದಲ್ಲಿ ತಪ್ಪಿಸುವುದಕ್ಕೆ ಏನಾದರೂ ವ್ಯವಸ್ಥೆ ಮಾಡುತ್ತೀರಾ ?

ಶ್ರೀ ರಾಮಕೃಷ್ಣ ಹೆಗ್ಗಡೆ.—ಈಗ ನಾವು ಕೊಟ್ಟಿರತಕ್ಕ ಮಾಹಿತಿಯ ಮೇಲೆ ಮಾನ್ಯ ಸದಸ್ಯರಿಗೆ ಮನವರಿಕೆ ಆಗಬಹುದು. ಮೊದಲು ಎಷ್ಟು ವಿಳಂಬವಾಗುತ್ತಿತ್ತೋ ಈಗ ಅಷ್ಟು ವಿಳಂಬವಾಗುತ್ತಿಲ್ಲ. ೩ ವರ್ಷಗಳಿಗಿಂತ ಹೆಚ್ಚು ಅವಧಿಯಿಂದ ನಿವೃತ್ತಿ ವೇತನ ಸಿಕ್ಕದಿರತಕ್ಕ ನೌಕರರ ಸಂಖ್ಯೆ ಕೇವಲ ೧೨೯ ಮಾತ್ರ. ೩ ವರ್ಷಗಳಿಗಿಂತ ಹಿಂದೆ ಇವರ ಸಂಖ್ಯೆ ಸುಮಾರು ೨ ಸಾವಿರದಷ್ಟಿತ್ತು. ಈಗ ಅದನ್ನು ಇಷ್ಟು ಕಡಿಮೆ ಸಂಖ್ಯೆಗೆ ಇಳಿಸಲಾಗಿದೆ. ಇದರಲ್ಲೂ ಕೂಡ ಇಲಾಖಾ ನ್ಯಾಯಾಂಗ ತನಿಖೆಯಿಂದ ಬಾಕಿ ಉಳಿದಿರತಕ್ಕ ಪ್ರಕರಣಗಳು ೪೦. ಬೇಬಾಕಿ ಪತ್ರವನ್ನು ಕೊಡದೆ ಎಂದರೆ ನೋಡ್ಡು ಸರ್ಟಿಫಿಕೇಟ್ ಕೊಡದೇ ಉಳಿದಿರತಕ್ಕ ಪ್ರಕರಣಗಳು ೪. ಏಕೆಂದರೆ ಈ ಸರ್ಕಾರೀ ನೌಕರರು ಸಾಲವನ್ನು ತೆಗೆದು ಕೊಂಡಿರುತ್ತಾರೆ ಅಥವಾ ಬೇರೆ ರೀತಿಯ ಅಡ್ಡವ್ಯಯ ತೆಗೆದುಕೊಂಡಿರುತ್ತಾರೆ ಇಂಥಾದ್ದು ಇರುವುದೂ ಬಾಕಿ ಇಲ್ಲ ಎಂದು ಸರ್ಟಿಫಿಕೇಟ್ ಕೊಡತಕ್ಕದ್ದು ಸಂಬಂಧಪಟ್ಟ ಅಧಿಕಾರಿಗಳ ಜವಾಬ್ದಾರಿಯಾಗಿರುತ್ತದೆ ಅದರಿಂದ ಈ ಸರ್ಟಿಫಿಕೇಟ್‌ನ್ನು ಕೊಡದೇ ಉಳಿದಿರತಕ್ಕ ಪ್ರಕರಣಗಳು ೪. ಸೇವಾ ಪುಸ್ತಕ ಕಳೆದು ಹೋಗಿರತಕ್ಕ ಪ್ರಕರಣ ೩. ಇನ್ನು ಮಹಾ ಲೇಖಪಾಲರಲ್ಲಿ ಎಂದರೆ ಅಕೌಂಟೆಂಟ್ ಜನರಲ್‌ರವರ ಆಫೀಸಿನಲ್ಲಿ ಬಾಕಿ ಉಳಿದಿರತಕ್ಕ ಪ್ರಕರಣಗಳು ೨೦, ನಮ್ಮ ಸರ್ಕಾರದಲ್ಲಿ ಉಳಿದಿರತಕ್ಕ ಪ್ರಕರಣಗಳು ಕೇವಲ ೧೨೯. ಇವು ೩ ವರ್ಷಕ್ಕಿಂತ ಹೆಚ್ಚು ಅವಧಿಯಿಂದ ಇರತಕ್ಕ ಪ್ರಕರಣಗಳು. ಇನ್ನು ಹಕ್ಕು ದಾರರು ಯಾರು ಎಂದು ನಿರ್ಣಯ ಆಗದೆ, ಅವಶ್ಯವಿರುವ ದಾಖಲೆಗಳನ್ನು ಒದಗಿಸದೇ ಇರತಕ್ಕ ಕಾರಣದಿಂದ, ಮತ್ತಿತರ ಕಾರಣಗಳಿಂದ ವಿಲೇವಾರಿ ಆಗದಿರತಕ್ಕ ಪ್ರಕರಣಗಳು ೩೦. ಎಲ್ಲಾ ಒಟ್ಟು ೧೨೯. ಈ ಸರ್ಕಾರ ಬಂದಮೇಲೆ ಹೆಚ್ಚು ಎಂದರೆ ನೌಕರನು ನಿವೃತ್ತನಾದ ೦ ಹಿಂಗಣಿಕೆಗಾಗಿ ಅವನ ಪಿಂಚಣಿಯ ಪ್ರಕರಣವನ್ನು ವಿಲೇವಾರಿ ಮಾಡಬೇಕೆಂದು ನಾವು ಹೇಳಿದ್ದೇವೆ. ಮತ್ತು ಇದಕ್ಕೆ ಸಂಬಂಧಪಟ್ಟ ವಿವರದ ಒಂದು ಪುಸ್ತಕವನ್ನೂ ಕೂಡ ನಾವು ಪ್ರಕಟಣೆ ಮಾಡಿದ್ದೇವೆ. ಆ ಪುಸ್ತಕವನ್ನೂ ಈ ಸದನದ ಮೇಜಿನಮೇಲೆ ನಾನು ಇಡುತ್ತೇನೆ, ಅಥವಾ ಆ ಪುಸ್ತಕವನ್ನು ಎಲ್ಲಾ ಮಾನ್ಯ ಸದಸ್ಯರಿಗೂ ಹಂಚುತ್ತೇನೆ. ಆದರೆ ನಾನು ಒಂದು ಮಾತನ್ನು ಇಲ್ಲಿ ಮಾನ್ಯ ಸದಸ್ಯರಿಗೆ ತಿಳಿಸಿದರೆ ತಪ್ಪಾಗಲಿಕ್ಕಿಲ್ಲ ಎಂದು ಭಾವನೆ ಮಾಡುತ್ತೇನೆ. ಇಡೀ ದೇಶದಲ್ಲಿ ಪಿಂಚಣಿಗೆ ಸಂಬಂಧಪಟ್ಟಂಥ ರೂಲಿಂಗನ್ನು ಕ್ರಾಂತಿ ಕಾರಕವಾಗಿ ಬದಲಾವಣೆ ಮಾಡಿದಂಥ ಕೀರ್ತಿ ಈ ಸರ್ಕಾರಕ್ಕೆ ಸೇರುತ್ತದೆ.

ಶ್ರೀ ಜಿ. ರಾಜುಗೌಡ.—ಮಾನ್ಯ ಅಧ್ಯಕ್ಷರೇ ನಾನು ಒಂದು ಮಾತನ್ನು ಕೇಳುತ್ತೇನೆ.

ಅಧ್ಯಕ್ಷರೇ.—ತಾವು ಕೊಡಿ, ನಿಮಗೆ ಪ್ರಿಂಟಿಂಗ್ ಪುಸ್ತಕವನ್ನೇ ಕೊಡುತ್ತಿದ್ದಾರೆ. ಅದನ್ನು ದಯವಿಟ್ಟು ನೋಡಿಕೊಳ್ಳಿ.